

EMI CLASSIC EMI
COMPUTERS and XEROX SHOP
 1B-Chowk, Main Road Utnoor-9652790005
 Laptop, Computers, Printers, CC Cameras
 all Accessories

వ్రజాత సమాచారం
తెలంగాణ తెలుగు దినపత్రిక

Prop: Syed Inshaf Ali
BAJAJ FINSERV
CLASSIC ELECTRONICS
 COMPUTERS & XEROX
 Call: 940016775, 9652790005

సంపుటి : 15 సంఛిక : 182 ఆదిలాబాద్ ఎడిటర్ - సయ్యద్ కరీం ఆదివారం, 4 జనవరి 2026 పేజీలు : 4 వెల : 2/-



మున్సిపాలిటీకు సర్కార్ సన్నద్ధం

హైదరాబాద్ : ఇటీవల పంచాయతీ ఎన్నికలను నిర్వహించిన రాష్ట్ర ప్రభుత్వం మున్సిపాలిటీలు, కార్పొరేషన్ల ఎన్నికలపై దృష్టి సారించింది. జనవరి మూడోవారంలో 117 మున్సిపాలిటీలకు, ఆరు కార్పొరేషన్లకు ఎన్నికలు నిర్వహించేందుకు రంగం సిద్ధం చేస్తోంది. దీనికోసం రాష్ట్ర ఎన్నికల సంఘం నోటిఫికేషన్ విడుదల చేసిన విషయం విదితమే. ఈ నేపథ్యంలో ఎన్నికల అధికారులు కనరత్తు ప్రారంభించారు. కొత్త ఓటర్ల నమోదు, జాబితాపై దృష్టి సారించారు. ఈవెల 10లోపు ఎన్నికల కమిషన్ ఓటర్ల తుది జాబితాను పూర్తి చేయనుంది. ఆ తర్వాత ఎన్నికల షెడ్యూల్ జారీ చేయనుంది. పది రోజుల్లోనే ఎన్నికల ప్రక్రియను ముగించాలని ఎన్నికల సంఘం యోచిస్తున్నట్లు తెలిసింది. ఇదే అంశంపై మున్సిపల్ శాఖ అధికారులతో సమాలోచనలు చేసింది.

దీంతో ఈ నెలఖరులోపు కొత్త మేయర్లు, డిప్యూటీ మేయర్లు, చైర్మన్లు, వైస్ చైర్మన్లు, కౌన్సిలర్స్ కొలువుదీరనున్నారునే చర్చ జరుగుతోంది. **గడువు ముగిసి ఏదాది...** రాష్ట్రంలో 26.01.2020న మున్సిపాలిటీల పాలకమండళ్లు కొలువుదీరాయి. వాటి కాలపరిమితి 26.01.2025తో ముగిసి దాదాపు ఏదాది కావాస్తున్నది. అయితే ఇప్పటి వరకు ప్రత్యేక అధికారుల పాలన కొనసాగుతున్నది. మొత్తం 130 మున్సిపాలిటీలకు గడువు ముగిసింది. 12 మున్సిపాలిటీలను కొత్తగా ఏర్పాటు చేసింది. గ్రేటర్ హైదరాబాద్ మున్సిపల్ కార్పొరేషన్ పాలకమండలి కాలపరిమితి ఈ ఏడాది ఫిబ్రవరి 10న ముగియనుంది. ఇప్పుడు గ్రేటర్ అదనంగా 27 మున్సిపాలిటీలను కలిపింది. వార్డుల విభజన కూడా జరిగింది. సరిహద్దులను ఖరారు చేసే పనిలో టౌన్ ప్లానింగ్

117 మున్సిపాలిటీలు, ఆరు కార్పొరేషన్లు

ఎన్నికలకు రంగం సిద్ధం!

10లోపు ఓటర్ల తుది జాబితా

అధికారులతో కలిసి ఎన్నికల సంఘం కనరత్తు

అధికారులు కనరత్తు చేస్తున్నారు. మొత్తం 300 డివిజన్ల హద్దులను ఖరారు చేయడం, ఓటర్ల జాబితాను సిద్ధం చేసే ఏప్రిల్ మొదటివారంలో ఎన్నికలు నిర్వహించే అవకాశం ఉన్నట్లు అధికారులు చెబుతున్నారు. మున్సిపాలిటీలు, మున్సిపల్ కార్పొరేషన్లలో ఏదాది కాలంగా ప్రత్యేక



ఆటో డ్రైవర్లను అక్రమంగా అరెస్టు చేయడం సరికాదు

హైదరాబాద్ : హామీలను అమలు చేయాలన్న డిమాండ్తో అసెంబ్లీ ముట్టడికి పిలుపునిచ్చిన ఆటో డ్రైవర్ల ఐకాన నేతలు, వేలాది మంది ఆటో డ్రైవర్లను అక్రమంగా అరెస్టు చేయడం సరికాదని భారత రాష్ట్ర సమితి కార్యనిర్వాహక అధ్యక్షుడు కేటీఆర్ మండిపడ్డారు. శుక్రవారం సుంచి రాష్ట్రవ్యాప్తంగా ఆటో డ్రైవర్లను, ఆటో యూనియన్ల నేతలను కాంగ్రెస్ ప్రభుత్వం అక్రమంగా అరెస్టు చేస్తోందని ఆరోపించారు. వేలాది మంది ఆటో డ్రైవర్లను రాష్ట్రవ్యాప్తంగా అనేక పోలీస్ స్టేషన్లలో నిర్బంధించడం దుర్మార్గమైన చర్యగా విమర్శించారు. ఎన్నికల సమయంలో ఇచ్చిన హామీలను నెరవేర్చకుండా ప్రజలను మోసం చేసిన కాంగ్రెస్ పార్టీ వైఖరిని ప్రశ్నిస్తే, నిర్బంధాలు, అరెస్టులతో గొంతు నొక్కుతున్నారని ఆగ్రహం వ్యక్తం చేశారు. రాష్ట్రవ్యాప్తంగా అరెస్టు చేసిన ఆటో యూనియన్ల నేతలు, ఆటో అన్యులను వెంటనే బేషరతుగా విడుదల చేయాలని కేటీఆర్ డిమాండ్ చేశారు. ఆటో డ్రైవర్లకు ఇచ్చిన హామీల అమలుపై స్పష్టమైన ప్రకటన ఇవాళ అసెంబ్లీలో ప్రభుత్వం చేయాలన్నారు. ఆటో డ్రైవర్ల ఆత్మహత్యలు కొనసాగకుండా ఉండాలంటే.. వారికి ఇచ్చిన హామీలను తక్షణమే అమలు చేయాల్సిందేనని కేటీఆర్ స్పష్టం చేశారు.



వాళ్లకు మాత్రమే ఉచిత కరెంటు.. భట్టి విక్రమార్కు క్లారిటీ

హైదరాబాద్ : తెలంగాణ అసెంబ్లీలో ప్రశ్నోత్తరాలు కొనసాగుతున్నాయి. రాష్ట్రంలోని వివిధ అంశాలపై సభ్యులు అడిగిన ప్రశ్నలకు మంత్రిలు సమాధానాలు ఇచ్చారు. ప్రధానంగా గృహ జ్యోతి పథకం, ఇంధ్రము ఇళ్లు, వ్యవసాయ పథకాలు, సోయా కొనుగోలు వంటి ముఖ్య సమస్యలపై చర్చలు జరిగాయి. ముందుగా గృహ జ్యోతిపై ఎమ్మెల్యేలు మధుసూదన్ రెడ్డి, ఆది శ్రీనివాస్, నాగరాజు పలు ప్రశ్నలు సందించారు. సభ్యులు అడిగిన ప్రశ్నలకు ఉపముఖ్యమంత్రి భట్టి విక్రమార్కు సమాధానం ఇచ్చారు. 200 యూనిట్ల వరకు ఉచిత విద్యుత్ - గృహ జ్యోతి పథకం కొనసాగింపుపై సభలో డిప్యూటీ సీఎం స్పష్టతనిచ్చారు. పేద, బడుగు వర్గాలు ఆత్మగౌరవంతో జీవించడమే ప్రభుత్వ లక్ష్యమని తేల్చిచెప్పారు. పార్టీలు, వర్గాలకు అతీతంగా అర్హులందరికీ గృహ జ్యోతి వర్తిస్తుందన్నారు. కొత్త దరఖాస్తులు, మార్పులు - చేర్పులకు ప్రజా పాలన కార్యాలయాల్లో అవకాశం ఉందని చెప్పారు. రాష్ట్ర వ్యాప్తంగా 52.82 లక్షల కుటుంబాలకు గృహ జ్యోతి ద్వారా ఉచిత విద్యుత్ లభి చేశారుతోందని తెలిపారు. గృహ జ్యోతి కోసం ఇప్పటి వరకు రూ. 3,593 కోట్లకు పైగా ప్రభుత్వం చెల్లింపులు చేసినందుకు ఉపముఖ్యమంత్రి భట్టి విక్రమార్కు పేర్కొన్నారు. **వ్యవసాయ రంగంపై..** వ్యవసాయం రంగంపై సభ్యులు అడిగిన ప్రశ్నలకు మంత్రి తుమ్మల నాగేశ్వరరావు సమాధానమిస్తూ.. వ్యవసాయ రంగంలో ఆగిన పథకాలను పునరుద్ధరణ చేపడుతున్నామని చెప్పారు. సోయాను రాష్ట్ర ప్రభుత్వం కొనుగోలు చేసినా, కేంద్రం కొనడం లేదని అన్నారు. ఈ విషయంపై బీజేపీ రాష్ట్ర నాయకులు కేంద్రంపై ఒత్తిడి తేవాలని మంత్రి సూచించారు. **డబల్ బెడ్ రూమ్ ఇళ్లపై..** డబల్ బెడ్ రూమ్ ఇళ్లపై మంత్రి పొంగులేటి శ్రీనివాస్ రెడ్డి మాట్లాడుతూ.. గత ప్రభుత్వం డబల్ బెడ్ రూమ్ ఇళ్లకు చెల్లించిన బిల్లులలో అవకతవకలు జరిగినట్లు ఆరోపణలు వచ్చాయన్నారు. ప్రస్తుతం విచారణ జరుగుతోందని, విచారణ పూర్తైన తర్వాత పెండింగ్ బిల్లులను చెల్లిస్తామని మంత్రి పొంగులేటి పేర్కొన్నారు.



దండకారణ్యంలో భారీ ఎన్కౌంటర్

ఫ్రెన్చిస్ గాంధీలోని సుకా జిల్లాలో భారీ ఎన్కౌంటర్ జరిగింది. శనివారం మావోయిస్టులకు, భద్రతా బలగాలకు మధ్య ఎదురుకాల్పులు చోటుచేసుకున్నాయి. ఈ ఘటనలో 12 మంది మావోయిస్టులు తమ ప్రాణాలు కోల్పోయారని పోలీసులు వెల్లడించారు. మృతుల్లో కొంటా ఏరియా కమిటీ కార్యదర్శి మంగడు ఉన్నారు. ఘటనా స్థలం సుంచి ఏకే-47, ఇన్స్టాన్ రైఫిల్స్, ఇతర ఆయుధాలను భద్రతా బలగాలు స్వాధీనం చేసుకున్నారు. మరో ఎన్కౌంటర్లో ఇద్దరు మృతి చెందారు. మావోయిస్టుల ఏరివేతలో భాగంగా కిష్టెరం పోలీసు స్టేషన్ వరదిలో శుభ్రవారం సాయంత్రం సుకా జిల్లా రిజర్వ్ గార్డ్ సెక్స్ ఆపరేషన్లను ప్రారంభించింది. ఈ క్రమంలో పామ్మూరు గ్రామం సమీపంలో ఇరువర్గాల మధ్య ఎదురుకాల్పులు మొదలయ్యాయి. ఈ ఘటనలో మొత్తం 12 మంది మావోయిస్టులు ప్రాణాలు కోల్పోయారు.. మంగడు మినహా మిగతా వారి వివరాలు వెల్లడికావాల్సి ఉంది. మరోవైపు.. బీజాపూర్ జిల్లాలో జరిగిన మరో ఎన్కౌంటర్లో ఇద్దరు మావోయిస్టులు చనిపోయారు. ఈ ఎదురుకాల్పులు ఇంకా కొనసాగుతున్నాయని అధికారులు వెల్లడించారు. కాగా.. గత ఏడాది జరిగిన వేరేరు ఎన్కౌంటర్లలో 285 మందికిపైగా మావోయిస్టులు మృతి చెందారు

బంగ్లాదేశ్లో భారత్ వ్యతిరేక కుట్రలు..

యూరోపియన్ దేశాల నిధులు!

భారత్ వేచి చూడడు.. గుణపాఠం తప్పదు!

బంగ్లాదేశ్ను భారత్కు వ్యతిరేకంగా మార్చేందుకు విదేశీ శక్తులు భారీ నిధులు సమకూరుస్తున్నాయని నిఘా వర్గాల ద్వారా తెలుస్తోంది. అయితే, భారత్ సరిహద్దుల జోలికి వస్తే “ఇంట్లోకి చొరబడి మరీ కొడతాం” అనే మోదీ ప్రభుత్వ విధానాన్ని గుర్తుంచుకోవాలని హెచ్చరికలు జారీ అవుతున్నాయి. **అమెరికా నిఘా మరియు సెయింట్ మార్టిన్స్ ద్వీపం:** చైనా, మయన్మార్ మరియు బంగ్లాదేశ్లను పర్యవేక్షించడానికి అమెరికా “సెయింట్ మార్టిన్స్” ద్వీపంలో తన స్థావరాన్ని ఏర్పాటు చేసుకున్నట్లు సమాచారం. ఈ ద్వీపంలోని ఒక లగ్జరీ రిసార్ట్ను అమెరికా సైన్యం తన క్యాంపుగా మార్చుకుంది. ఇటీవల అక్కడ అమెరికాకు చెందిన ఒక ఉన్నతాధికారి మరణిస్తే మరణించడం బంగ్లాదేశ్ సైనిక వర్గాల్లో కలకలం సృష్టించింది.

బంగ్లాదేశ్లో రాజకీయ చదరంగం: బంగ్లాదేశ్లో ప్రస్తుతం నెలకొన్న అశాంతిని అడ్డుపెట్టుకుని విదేశీ శక్తులు అధికారాన్ని చేజిక్కించుకోవాలని చూస్తున్నాయి. విద్యార్థి పోరాటాలు: షేక్ హసీనాను గద్దె దించడానికి జరిగిన విద్యార్థి ఉద్యమం వెనుక విదేశీ శక్తుల హస్తం ఉందని ఇప్పుడు స్పష్టమవుతోంది. **వీసా రద్దు డిమాండ్:** భారతీయులకు జారీ చేసిన పని వీసాలను రద్దు చేయాలని అక్కడ కొన్ని సంస్థలు డిమాండ్ చేయడం ఈ కుట్రలో భాగమేనని తెలుస్తోంది. **పాకిస్తాన్ ISI మరియు ఐరోపా దేశాల ప్రయోగం:** రెండు వైపుల నుండి ముప్పు: భారత్ను ఇబ్బంది పెట్టడానికి బంగ్లాదేశ్ సరిహద్దుల్లో



ఉద్రిక్తతలు సృష్టించడానికి పాకిస్తాన్ ఐఎస్ఐ ప్రయత్నిస్తోంది. **ఐరోపా నిధులు:** బంగ్లాదేశ్లో జరుగుతున్న హింసాత్మక నిరసనలకు ఐరోపా దేశాల నుండి భారీగా నిధులు అందుతున్నాయని ఆధారాలు దొరికాయి. జమాత్-ఇ-ఇస్లామీ వంటి తీవ్రవాద సంస్థలకు అంతర్జాతీయ మద్దతు లభిస్తోంది. **అధికార పోరు:** ప్రస్తుత తాత్కాలిక ప్రభుత్వంలో ముహమ్మద్ యూనస్ మద్దతుదారులకు మరియు జమాత్ సంస్థ మద్దతుదారులకు మధ్య తీవ్రమైన పోటీ నెలకొంది. దీనివల్ల బంగ్లాదేశ్ జాతీయ పౌర పార్టీకి చెందిన పలువురు నేతలు రాజీనామాలు చేస్తున్నారు. **భారత్ హెచ్చరిక:** పొరుగు దేశంలో జరుగుతున్న ఈ మార్పులను భారత్ నిశితంగా గమనిస్తోంది. **దూకుడుగా సమాధానం:** భారత్ అధికారులను బెదిరించేలా బంగ్లాదేశ్ మీడియాలో వస్తున్న వార్తలకు భారత్ తలోగ్గురు. **ఖచ్చితమైన విధానం:** సరిహద్దు దాటి వచ్చే ఉగ్రవాదాన్ని లేదా దేశ భద్రతకు ముప్పు కలిగించే ఏ చర్యలైనా భారత్ ఉక్కుపాదంతో అణచివేస్తుంది. “జవాబు ఇవ్వడం మాకు హల్కా తినడం లాంటిది” అని, అవసరమైతే శత్రువుల స్థావరాల్లోకి వెళ్లి మరీ దెబ్బకొడతామని భారత్ స్పష్టం చేస్తోంది.

సంపాదకీయం



కొత్త ఏడాది కొత్త ప్రయోగం..

బీఎండబ్ల్యూ, బెంజ్ షాన్ అదుర్స్!

సాధారణంగా కొన్ని కొన్ని బ్రాండ్స్ కొన్ని కొన్ని ఉత్పత్తులకు కేరాఫ్ అడ్రస్ గా నిలిచిన విషయం తెలిసిందే. అయితే ఆ బ్రాండ్స్ ఏదైనా ఒక మార్పు తీసుకురావాలని ఆలోచిస్తే మాత్రం అందులో సెన్సెస్ అవుతారా అనే అనుమానాలు కూడా వ్యక్తం అవుతాయి. ఇక అంతర్జాతీయ స్థాయిలో గుర్తింపు ఉన్న బ్రాండ్లు మాత్రం వేరే రంగంలోకి అడుగుపెడితే కచ్చితంగా సెన్సెస్ అవుతాయని ఇప్పటికే ఎన్నో సంస్థలు నిరూపించాయి కూడా.. ఉదాహరణకు రిలయన్స్ వంటి సంస్థను మనం తీసుకున్నట్లుంటే ఒక్క రంగంలోనే కాకుండా అన్ని రంగాలలో కూడా రిలయన్స్ తమ హస్తం వేసి సత్తా చాటుతూ నేడు ప్రపంచవ్యాప్తంగా అత్యధిక డిమాండ్ ఉన్న సంస్థగా పేరు సొంతం చేసుకుంది. ఇకపోతే బీఎండబ్ల్యూ, బెంజ్ వంటి లగ్జరీ బ్రాండ్ల విషయానికి వస్తే ముందుగా మనకు కార్లు మాత్రమే గుర్తుకొస్తాయి. పైగా ఈ సంస్థలు కార్లు మాత్రమే అమ్ముతాయని అందరికీ తెలుసు. అయితే ఇప్పుడు కొత్త సంవత్సరంలో కొత్త ఆలోచనలు చేస్తూ తమ బ్రాండ్ ను మరింత విస్తరించుకోవాలని ప్రయత్నం చేస్తున్నాయి. తాజాగా కొత్త సంవత్సరం సందరంగా ఈ బీఎండబ్ల్యూ, బెంజ్ సంస్థలు ఇండియాలో రియల్ ఎస్టేట్ ప్రారంభించబోతున్నాయి. ఇప్పటివరకు రోడ్లపై మెరిసిన ఈ లగ్జరీ కార్ల బ్రాండ్ ఇప్పుడు ఏకంగా భూములపై తమ ముద్ర వేయడానికి సిద్ధం అవుతున్నాయి. తమ కార్లలాగే సంపన్న వర్గాలను ఆకర్షించడానికి ఈ కంపెనీలు బ్రాండ్డ్ రెసిడెన్స్ ను నిర్మించేందుకు ఏర్పాటు చేస్తూ ఉండడం గమనార్హం. అంతేకాదు అందుకు తగ్గట్టుగా అడుగులు కూడా వేసాయి. ఇప్పటికే గురుగ్రామ్ లో మెర్సిడెస్ బెంజ్ తన తొలి రియల్ ఎస్టేట్ ప్రాజెక్టు కోసం పలువురు ప్రముఖ డెవలపర్లతో చర్చలు కూడా జరుపుతున్నట్లు సమాచారం. అంతేకాదు దుబాయ్లో మెర్సిడెస్ బెంజ్ ప్లేన్స్ పేరుతో భారీ టవర్లను కూడా ఈ సంస్థ నిర్మిస్తోంది. కేవలం రియల్ ఎస్టేట్ లగ్జరీ ఇల్లు మాత్రమే కాకుండా తమ బ్రాండ్ విలువను ప్రతిబింబించే జీవనశైలిని అందించడమే ఈ ప్రాజెక్టు యొక్క ప్రధాన ఉద్దేశం. ఇకపోతే మెర్సిడెస్ బెంజ్ మాత్రమే కాకుండా బీఎండబ్ల్యూ గ్రూప్ కూడా ఇండియా రియల్ ఎస్టేట్ మార్కెట్ పై దృష్టి సారించింది. 2026 చివరి నాటికి దేశంలో లగ్జరీ ఇళ్లకు విపరీతమైన డిమాండ్ పెరుగుతుంది అనే అంచనాలతోనే ఇళ్ల నిర్మాణంలో ప్రవేశపెట్టేందుకు ప్రణాళికలు సిద్ధం చేస్తోంది. ముఖ్యంగా కార్ల తయారీలో తాము పాటించే కచ్చితత్వం, టెక్నాలజీ, ప్రీమియం లుక్ ను ఈ భవనాలలో కూడా చూడవచ్చని మార్కెట్ విశ్లేషకులు చెబుతున్నారు. బీఎండబ్ల్యూ బెంజ్ మాత్రమే కాకుండా ఇటాలియన్ కార్ల దిగ్గజం లంబోర్డిని కూడా ముంబై, చెన్నై వంటి నగరాలలో లగ్జరీ హోమ్స్ నిర్మించేందుకు ఆసక్తి చూపిస్తున్నట్లు అటు మార్కెట్ వర్గాలు కూడా చెబుతున్నాయి.. రియల్ ఎస్టేట్ రంగాలు ఒకప్పుడు స్టార్ హోటల్స్ తో మాత్రమే ఒప్పందాలు కలిగి ఉండేవి. అయితే ఇప్పుడు ఆటోమొబైల్ బ్రాండ్లు కూడా రియల్ ఎస్టేట్ రంగంలోకి అడుగుపెట్టడంతో ప్రపంచ స్థాయిలో రియల్ ఎస్టేట్ ముఖవిత్రం మారబోతోంది అనే కామెంట్లు కూడా వ్యక్తం అవుతున్నాయి. ఇక మునుముందు రియల్ ఎస్టేట్ కి మరింత డిమాండ్ పెరిగి భూముల విలువలు మరింత పెరిగే అవకాశాలు కూడా ఉన్నట్లు సమాచారం.

మేడారం మెరిసేలా..



తాడ్యాయి : వనదేవతలు సమృద్ధి సారలమ్మ గద్దల ప్రాంగణం పునర్నిర్మాణ పనులు శరవేగంగా సాగుతున్నాయి. దశాబ్దాల క్రితం నాటి ఈ ప్రాంగణ పునర్నిర్మాణానికి ప్రభుత్వం రూ.101 కోట్లు మంజూరు చేయగా రోడ్లు, భవనాల శాఖ అక్టోబరు మొదటివారంలో పనులు ప్రారంభించింది. ప్రస్తుతం మహాశాత్ర సమీపిస్తుండటం, ఇప్పటికే భక్తుల రద్దీ పెరగడంతో అధికారులు పనుల్లో వేగం పెంచారు. జనవరి 5 నాటికి పనులన్నీ పూర్తి చేసేలా కార్యాచరణ రూపొందించి అమలు చేస్తున్నారు.

రెండు రోజుల్లో పూర్తి
గత నెల 24న పగిడిపోయిన గోవిందరాజు గద్దల నిర్మాణం పూర్తి చేసిన సంగతి తెలిసిందే. సమృద్ధి సారలమ్మ గద్దలను యథావిధిగా కొనసాగిస్తూ మార్పులు, చేర్పులు చేపడుతున్నారు. సారలమ్మ గద్దల పనులు తుదిదశకు చేరగా, సమృద్ధి గద్దల పనులే కొనసాగుతున్నాయి. వీటి చుట్టూ గ్రీన్స్ నిర్మాణం పనులు పూర్తయ్యాయి.

రాతి ప్రంభాల్ని నిలబెట్టే.. ప్రాంగణానికి ఎనిమిది ద్వారాలు ఏర్పాటు చేస్తున్నారు. దీనిలో భాగంగా 16 రాతి పిల్లర్లను నిలబెట్టారు. 49 చిన్న పిల్లర్ల వీటి మధ్యలో 48 ప్యానల్లు అమర్చుతున్నారు. చిన్న పిల్లర్లపై బీములు అమర్చే పనులు ప్రారంభించారు. ఈ పనులు కూడా ఈనెల 5 నాటికి పూర్తయ్యేలా ప్రణాళికతో సాగుతున్నారు.

గద్దల ప్రాంగణంలో గతంలో ఉన్న ఫ్లోరింగ్ వల్ల వేసవిలో ప్రాంగణంలో కాలుపెట్టాలంటేనే భక్తులు, అధికారులు జంకేవారు. పునర్నిర్మాణంలో భాగంగా ఎండ వేడిని గ్రహించి భూమిలోకి పంపే నాపరాళ్లను ఇక్కడ పరుస్తున్నారు. నేటితో ఫ్లోరింగ్ పని పూర్తవుతుందని అధికారులు తెలిపారు.

తప్పలో ముఖ్యమంత్రి రాక?
గద్దల పునర్నిర్మాణం పనులు పూర్తయిన వెంటనే మేడారానికి రావాలనే ఆలోచనలో సీఎం రేవంత్ రెడ్డి ఉన్నట్లు తెలిసింది. యంత్రాంగం జనవరి 5 నాటికి పూర్తి చేస్తే 6 లేదా 10న ముఖ్యమంత్రి వరకు ఉండే అవకాశం ఉందని అధికారులు వచ్చించుకుంటున్నారు.

16 అడుగుల వెడల్పుతో..
రెండు దశాబ్దాల క్రితం గద్దల చుట్టూ వెదురుబొంగులతోనే రక్షణ వలయాన్ని ఏర్పాటు చేసేవారు. ఈ ప్రాంగణం చుట్టూ శాత్రుకు వచ్చిన ఎడ్లబండ్లు, భక్తులు ప్రదక్షిణలు చేసేవాళ్లు. కాలక్రమేణా ప్రాంగణం చుట్టూ వివిధ రకాల నిర్మాణాలు చేపట్టడంతో ఆ అవకాశం లేకుండా పోయింది. ప్రస్తుతం ప్రాంగణం చుట్టూ ఎంతో సౌకర్యవంతమైన 16 అడుగుల వెడల్పుతో సిమెంటు రహదారి నిర్మించారు.

మెర్సిడెస్ విద్య. ఉత్తమ ఫలితాలు



ములుగు : విద్యాశాఖలో ఈ ఏడాది శుభ పరిణామాలు చోటు చేసుకున్నాయి. ఇంటర్మీడియట్ హాజరు శాతం పెంచేందుకు ముఖ్య గుర్తింపు హాజరు విధానం.. జిల్లా విద్యాశాఖలో ఉపాధ్యాయులు సకాలంలో విధులకు హాజరయ్యేలా ముఖ్య గుర్తింపు హాజరు సతాళితాలిచ్చాయి. ఇంటర్మీడియట్, పదో తరగతి, ఎంబీబీఎస్ వార్షిక పరీక్షల్లో 2025లో ఉత్తమ ఫలితాలు వచ్చాయి. ఇంటర్మీడియట్ రెండో సంవత్సరం వార్షిక పరీక్షల ఫలితాల్లో రాష్ట్రంలో ములుగు జిల్లా ప్రథమ స్థానంలో నిలిచి భేష్ అనిపించుకుంది. పదో తరగతి వార్షిక పరీక్షల్లో గతంలో 13వ స్థానంలో ఉన్న ములుగు జిల్లా ఎనిమిదో స్థానానికి చేరుకుంది. గతంలో ఎప్పుడూ లేని విధంగా జూనియర్ కళాశాలకు సుమారు రూ.కోటి వరకు రాష్ట్ర ప్రభుత్వం విడుదల చేయడంతో తాత్కాలిక మరమ్మత్తులు, ఇతర అవసరాలకు ఉపయోగించారు.

గిరిజన యూనివర్సిటీకి కొత్త రూపు
ములుగులో సుమారు రూ.900 కోట్లతో ప్రారంభించిన గిరిజన యూనివర్సిటీకి కొత్త వైస్ ఛాన్సలర్ ను నియమించారు. రూ.20 కోట్లతో యూనివర్సిటీకి కేటాయించిన స్థలం చుట్టూ ప్రహారీ నిర్మాణ పనులు చేపట్టారు. బీబీ ఇంగ్లీష్ ఆన్ లైన్, బీబీ ఎకనామిక్స్ కోర్సులను ప్రారంభించిన మొదటి సంవత్సరంలో ప్రవేశాలు తక్కువగా ఉన్నప్పటికీ 2025లో పెరిగాయి. వైస్ ఛాన్సలర్ వెంకటేశ్వర్లు నియామకంతో

కొత్త కోర్సులకు రూపకల్పన చేస్తున్నారు. దీంతో పాటు సమృద్ధి-సారలమ్మ గిరిజన యూనివర్సిటీకి నూతన లోగోను తయారు చేసి కేంద్ర మంత్రి ఆవిష్కరించారు.

ఉచిత విద్యుత్తు సౌకర్యం..
జిల్లాలోని 356 ప్రభుత్వ ప్రాథమిక, ప్రాథమికోన్నత, ఉన్నత పాఠశాలలకు ఉచిత విద్యుత్తు సౌకర్యం కల్పించింది. దీంతో పాఠశాలలకు విద్యుత్తు భారం తగ్గింది. ఈ విద్యా సంవత్సరంలో జిల్లాలో 10 కొత్త పాఠశాలలను ప్రారంభించారు. ములుగు మండలంలో 3, ఏలూరునగరం 3, వెంకటాపూర్లో 4 నాలుగు పాఠశాలలు నూతనంగా ప్రారంభమయ్యాయి. మూతపడిన 5 పాఠశాలలను మళ్లీ తెరిచారు. ప్రభుత్వ పాఠశాలల్లో ఇంటర్ చదివే విద్యార్థులకు ఉచితంగా ఐఐటీ, జేఈఈ, తదితర కోర్సుల్లో శిక్షణ ప్రారంభించారు. జిల్లాలో 8 ప్రైవేట్ పాఠశాలలు ప్రారంభించారు. రెండేళ్ల కిందట ప్రారంభించిన మెడికల్ కళాశాలకు 2025 విద్యా సంవత్సరానికి శాశ్వత ప్రిన్సిపల్ ను నియమించారు. రెండో ఏడాది మరో 50 మంది విద్యార్థులు కళాశాలలో ఎంబీబీఎస్ ప్రథమ సంవత్సరంలో ప్రవేశాలు పొందారు. విద్యార్థులకు కళాశాల నుంచి ప్రభుత్వ జనరల్ ఆసుపత్రి(టీవింగ్ ఆసుపత్రి)కి వెళ్లేందుకు ప్రత్యేక బస్సును కొనుగోలు చేసి కేటాయించారు.

సర్పంచుల్లో ఉత్సాహం.. చెక్ పవర్ ఆలస్యం

జనగామ : గ్రామ పంచాయతీల్లో రెండేళ్ల తర్వాత కొత్త పాలకవర్గాలు కొలువుదీరాయి. సర్పంచి, ఉప సర్పంచులు బాధ్యతలు స్వీకరించారు. అయితే వారికి చెక్ పవర్ రావడానికి మరికొన్ని రోజులు వేచి చూడాలని పరిస్థితి నెలకొంది. గత పాలకవర్గం పదవీకాలం ముగియడంతో ప్రభుత్వం పంచాయతీ కార్యదర్శి, గ్రామ ప్రత్యేకాధికారి పేర్లతో జాయింట్ చెక్ పవర్ ఇచ్చింది. ఆ అధికారాన్ని ప్రస్తుతం సర్పంచి, ఉప సర్పంచి పేరిటా బదిలీ చేయాలి. పంచాయతీ ఖాతాల్లో ఉన్న నిధులను అభివృద్ధి పనులు ఇతరత్రా ఖర్చులకు డ్రా చేయాలంటే వారి సంతకాలు, ఆధార్, పాన్ కార్డు ఫోన్ నంబర్, వేలిముద్ర వివరాలు ఆన్ లైన్ చేయాల్సి ఉంది. పంచాయతీ రాజ్ శాఖ నుంచి ఆదేశాలు రాకపోవడంతో ఈ ప్రక్రియ కొంత ఆలస్యమయ్యే అవకాశం కనిపిస్తోంది. కేంద్ర ప్రభుత్వ నిధులు విడుదల ఇలా.. కేంద్ర ప్రభుత్వం పంచాయతీ ఖాతాల్లోకి నేరుగా నిధులు విడుదల చేస్తోంది. ప్రతి మూడు లేదా ఆరు నెలలకోసారి అవి అందుతాయి. ఈ ఆర్థిక లావాదేవీల నిర్వహణకు కేంద్రం పబ్లిక్ ఫైనాన్సియల్ మేనేజ్మెంట్ సిస్టమ్(పీఎఫ్ఎంఎస్) అనే ఆన్ లైన్ పోర్టల్ ను తీసుకొచ్చింది. సర్పంచి, ఉప సర్పంచి వేలిముద్రల ఆధారంగా డిజిటల్ కీ తయారు చేస్తారు. ఆ కీని ఉపయోగించి పనులు చేసిన వారి బ్యాంకు ఖాతాల్లోకి నిధులను నేరుగా చెల్లించే సదుపాయం ఉంది. గతంలో డిజిటల్ కీ తయారీ బాధ్యతలను ఏజెన్సీలకు అప్పగించారు. ప్రస్తుతం కీ బాధ్యతను ఏజెన్సీ అప్పగిస్తారా లేక డిపీఎం, ఈ పంచాయతీ ఆఫీసర్ల ద్వారా చేస్తారా? అనేది స్పష్టత లేదు.

జిల్లా: జనగామ సర్పంచులు: 280 రాష్ట్ర ప్రభుత్వం నుంచి ఈ విధంగా.. రాష్ట్ర ప్రభుత్వం పంచాయతీలకు నెలనెలా నిధులను విడుదల చేయాలి. వీటిని డ్రా చేయడానికి ఇంటిగ్రేటెడ్ ఫైనాన్సియల్ మేనేజ్మెంట్ సిస్టమ్(ఐఎఫ్ఎంఎస్) అమల్లో ఉంది. నిధులను డ్రా చేయడానికి డిజిటల్ కీ అవసరం లేకపోయినా.. గ్రామ పంచాయతీ కార్యదర్శి చెక్ రాసి.. సర్పంచి, ఉప సర్పంచి సంతకాలను ట్రైబియల్ అధికారులకు పంపాల్సి ఉంటుంది. డిజిటల్ సంతకాలు సక్రమంగా ఉంటే బిల్లు పాసు అవుతుంది. ఆదేశాలు రాలేదు.. - ఎన్ వసంత, జిల్లా పంచాయతీ అధికారి(ఐఎఫ్ఎంఎస్) పంచాయతీల్లో చెక్ పవర్ సర్పంచి. ఉప సర్పంచి పేరిటా బదిలీ చేయాల్సి ఉంది. ప్రభుత్వం నుంచి ఆదేశాలు రాగానే పీఎఫ్ఎంఎస్, సంబంధించిన డిజిటల్ కీ తయారీకి చర్యలు తీసుకుంటాం.

డబ్లింగ్ పనులు చేకచేకా..!

రామాయంపేట: ఏళ్లుగా ఎదురుచూస్తున్న మేడ్చల్-ముద్గేడ్ రైల్వే డబ్లింగ్ పనులు జిల్లాలో జరుగుతున్నాయి. దీంతో పాటు మహబూబ్ నగర్-ఓన్ ప్రాజెక్టులకు కలిపి 2023లో కేంద్ర రైల్వే మంత్రిత్వ శాఖ రూ.5,655.4 కోట్లను డబ్లింగ్, విద్యుత్తు లైన్ పనుల కోసం మంజూరు చేసింది. ఇందులో 60 శాతానికి పైగా నిధులు మేడ్చల్-ముద్గేడ్ మార్గానికి వెచ్చించనున్నారు.

భూసేకరణ పూర్తి
డబ్లింగ్ పనులకు గతంలోనే భూసేకరణ పూర్తయింది. జిల్లాలో మనోహరాబాద్ మండలం కాళ్లకల్ నుంచి రామాయంపేట మండలం అక్కన్నపేట వరకు మనోహరాబాద్, బ్రహ్మణపల్లి, స్వేషన్ మాసాయిపేట, శ్రీనివాసనగర్, వడియారం(చేగుంట), మీర్జాపల్లి, అక్కన్నపేట రైల్వే స్టేషన్లు ఉన్నాయి. ప్రస్తుతం మనోహరాబాద్ నుంచి స్వేషన్ మాసాయిపేట మార్గంలో అక్కడక్కడ సింగిల్ ట్రాక్ వక్క నుంచి మల్టీ టీస్టా చదును చేస్తున్నారు.

సింగిల్ ట్రాక్ సమస్య
ప్రస్తుతం సింగిల్ ట్రాక్ ఉండటంతో రైళ్లు నిత్యం ఆలస్యం అవుతున్నాయి. సికింద్రాబాద్, కాచిగూడ నుంచి నిజామాబాద్, నాందేడ్, ముద్గేడ్, నాగర్ సోల్, గుజరాత్, జైపూర్, హరియాణా తదితర చోట్లకు నిత్యం 40 వరకు ఎక్స్ ప్రెస్, ప్యాసింజర్ రైళ్లు రాకపోకలు సాగిస్తున్నాయి. వీటితో పాటు అదనంగా మరో ఐదు గూడ్స్ రైళ్లు వెళ్తుంటాయి. ఎక్స్ ప్రెస్ రైళ్లు వస్తున్నప్పుడు ప్యాసింజర్లను స్టేషన్లోనే గంట పాటు కూర్చోబెట్టుతున్నారు. రెండు లైన్లుంటే లాంటి సమస్యలుండవు. జిల్లాలో వడియారం స్టేషన్లోనే ఒక్కోసారి మూడు రైళ్లు క్రాసింగ్ కోసం నిలిపివేస్తుంటారు. దీనివల్ల ప్రయాణికులు సమయానికి గమ్యస్థానానికి చేరుకోలేకపోతున్నారు.

ఎంఎంపీఎస్ పొడిగించే అవకాశం.. వాస్తవానికి 2024 మార్చి వరకే పూర్తి చేయాల్సి ఉంది. కానీ పనుల్లో జాప్యం జరిగింది. ప్రస్తుతం ఈ మార్గంలో నిజామాబాద్ జిల్లా నవీపేట నుంచి నిర్మల్ జిల్లా బానర్ మధ్యలో పనులు పూర్తయ్యే అవకాశం ఉంది. జిల్లాలో కూడా వేగంగా చేపడితే త్వరగా పూర్తవుతుంది. ప్రస్తుతం సికింద్రాబాద్, కాచిగూడ నుంచి మేడ్చల్ వరకు వచ్చే ఎంఎంపీఎస్ రైళ్లను వడియారం వరకు పొడిగించే అవకాశం ఉంది. డబ్లింగ్ పనులు జరుగుతున్నందున ప్రస్తుతమున్న రైల్వే ట్రాక్ వెంట ఇనుపకంచె ఏర్పాటు చేశారు.

పరిహారంపై సంబిధ్దం

సంగారెడ్డి: సంగారెడ్డి జిల్లా పాశుమాలారం పారిశ్రామికవాడలోని సిగాచీ పరిశ్రమలో పేలడు ప్రమాదంలో మృతిచెందిన 54 మంది కార్మికులు, సిబ్బందికి రూ.కోటి చొప్పున పరిహారం పంపిణీపై సందిగ్ధం నెలకొంది. ప్రమాదంలో మృతిచెందిన ఒక్కో కుటుంబానికి నిబంధనల ప్రకారం రూ.42 లక్షల చొప్పున అందించామని రెండు రోజుల కిందట పరిశ్రమ ప్రతినిధులు ప్రకటించారు. మిగిలిన పరిహారం ప్రభుత్వం అందించాలని కోర్టుకు సమర్పించిన అఫిడవిట్ లో పేర్కొన్నారు. దీంతో ఒక్కో బాధిత కుటుంబానికి రూ.58 లక్షల పంపిణీపై సందిగ్ధం నెలకొంది.

ప్రమాద సమయంలో..
గతేడాది జూన్ 30వ తేదీన సంగారెడ్డి జిల్లా పాశుమాలారం పారిశ్రామికవాడలోని సిగాచీ పరిశ్రమలో డ్రయ్యర్ పేలి 46 మంది కార్మికులు మృతిచెందారు.. మరో ఎనిమిది మంది ఆచూకీ లభించలేదు. ఇటీవలే ఆచూకీ లభించిన కార్మికుల మరణ ధ్రువీకరణ పత్రాలను వారి కుటుంబ సభ్యులకు అందించారు. దీంతో ప్రమాదంలో 54 మంది కార్మికులు మృతిచెందినట్లు నిర్ధారించినట్లుంది. గతేడాది జూలై 1వ తేదీన సంఘటన స్థలానికి వచ్చి.. ప్రమాద తీవ్రతను పరిశీలించిన ముఖ్యమంత్రి రేవంత్ రెడ్డి.. మృతిచెందిన ఒక్కో కార్మికు కుటుంబానికి రూ.కోటి పరిహారం అందించే ఏర్పాటు చేస్తామని ప్రకటించారు. జూలై 2వ తేదీన కర్మాగారాన్ని సందర్శించిన సిగాచీ ఇండస్ట్రీస్ ఎండ్ అండ్ సీఈవో అమితోజ్ సిన్హా బాధితులందరికీ కంపెనీ అండగా ఉంటుందన్నారు. ముఖ్యమంత్రి రేవంత్ రెడ్డి ఇచ్చిన మాటల న్యాయం చేస్తామని ప్రకటించారు. దీంతో పాటు మృతుల కుటుంబాలకు రూ.కోటి చొప్పున పరిహారం ఇస్తామని సిగాచీ యజమాన్యం స్టాక్ ఎక్స్చేంజీకి తిప్పి రాసింది.

నిర్లక్ష్యమే కారణమని తేల్చిన విచారణ కమిటీలు
పరిశ్రమలో ప్రమాదానికి యజమాన్యం నిర్లక్ష్యమే కారణమని ప్రభుత్వం నిర్ణయించిన హైలెవల్ కమిటీతో పాటు సాంకేతిక కమిటీలు తేల్చాయి. ఇటీవల ప్రభుత్వానికి నివేదికలను అందించాయి. బాధితులకు పరిహారం అందించడంలో జరుగుతున్న జాప్యంపై పీపుల్ ఫర్ నైట్ రిపోర్ట్ అనే సంస్థ ఆధ్వర్యంలో శాస్త్రవేత్త బాబారావు కోర్టులో దాఖలు చేసిన పిటషన్ పై విచారణ కొనసాగుతోంది. ఈ విచారణ సందర్భంగానే కర్మాగారం యజమాన్యం ఒక్కో మృతుడి కుటుంబానికి రూ.42 లక్షల అందించామని వెల్లడించింది. మిగిలిన పరిహారం సొమ్ము ప్రభుత్వమే చెల్లించాలని తెలపడంపై బాధిత కుటుంబాలతో పాటు ప్రజాసంఘాల నేతలు ఆగ్రహం వ్యక్తం చేస్తున్నారు.

వివి. ప్రత్యేకావసరాలకూ పై!

మంచిర్యాల : అన్నీ సర్పంగా ఉన్న పిల్లలకు పాఠాలు చెప్పడమే ఉపాధ్యాయులకు కష్టమైన పని.. అలాంటిది బుద్ధిమంద్యం, అంధ, మూగ, చెవిటి వంటి ప్రత్యేకావసరాల పిల్లలకు బోధన చేయడమంటే ఎంతో ఓపిక ఉండాలి.. విషయం గమనించిన కలెక్టర్ రాజర్షి తన నిధులను వెచ్చించి గొప్ప మనసు చాటుకున్నారు. కృత్రిమ మేధ(ఏఐ) బోధన కోసం రూ.4.90 లక్షల విలువైన పరికరాలు ఇప్పించారు. ఆధారాద్ డైట్ కళాశాల ప్రాంగణంలోని భవిత కేంద్రంలో 25 మంది చెవిటి, మూగ, సెరిబ్రల్ పాలి, సికిలిస్, ఎంఆర్, మల్టీ డిజెబిటీ(ఏంఐ) వంటి ప్రత్యేక అవసరాల పిల్లలు ఉన్నారు. వారి కోసం ఇద్దరు విభిన్న విద్య రిసోర్సువర్సెస్ విధులు నిర్వహిస్తున్నారు. గతంలో భవిత కేంద్రాన్ని సందర్శించిన కలెక్టర్ అక్కడే పరిస్థితులను కళ్లారా వీక్షించారు. ఏబి బోధన ఉపయోగంగా ఉంటుందని ఈ నెల 12వ తేదీన ఆయా పరికరాలను సమకూర్చారు. ఒకేసారి అందరూ వింటున్నారు..!

ఏబి పరికరాలు అందుబాటులోకి రావడంతో ఒకేసారి గ్రామ హియరింగ్ హెల్ప్ లైన్ పాఠాలు వింటున్న పిల్లలు..

బోధన సులువు.. ట్రైబియల్, కోట్ లాట్లైట్, ఆర్బిఐ రీడర్ 2.0 సెట్, డిజిటల్ స్పీచ్ ట్రైనింగ్, గ్రామ హియరింగ్ కిట్స్, ఏపీసీ కిట్స్, డిజిటల్ స్పీచ్ థెరపీ పరికరాలు, ల్యాప్ టాప్, స్పాన్సర్ చేసిన ఏబి బోధన అందుబాటులో ఉంచారు. అభ్యసన, కమ్యూనికేషన్ సామర్థ్యాల పెంపునకు ఏబి ల్యాబ్ ఎంతో ఉపయోగపడుతోందని రిసోర్సెస్ వర్సెస్ పుష్పవేణి చెబుతున్నారు. స్పాన్సర్, ల్యాప్ టాప్ సాయంతో అంధ విద్యార్థులు తమంతట తామే పాఠాలు వినగల్గుతున్నారని పేర్కొన్నారు. మార్పు కనిపిస్తోంది.. ఏబియం, పోషకులు, తాటిగూడ

ముసి ముసి నవ్వేలా.. మూసీ మురిసేలా

హైదరాబాద్ : కొత్త ఏడాదిలో మూసీ నది స్వరూపం మారబోతోంది. సుమారు రూ. 5,500కోట్లతో మొదటి దశలో భాగంగా మూసీని అభివృద్ధి చేసేట్లు డిపీఆర్ (పూర్తిస్థాయి అభివృద్ధి నివేదిక) రూపుదిద్దుకుంటోంది. నదికి ఇరువైపులా 50మీటర్ల వెడల్పుతో బండ్ల జోన్ ను వదిలేసి.. నదీ గతరీ సుంచి బండ్ల జోన్ వరకు చేపట్టే అభివృద్ధి పనుల విషయంలో డిజైన్ల ఖరారు తుది దశలో ఉందని, ఆ పనులు పూర్తవగానే.. డిపీఆర్ ను విడుదల చేస్తామని అధికారులు స్పష్టం చేస్తున్నారు.

మీదే ఆలస్యంపంటున్నారూ.. "మూసీ అభివృద్ధికి నిధులు సమకూర్చేందుకు ఏడీసీ(ఏసియస్ డెవలప్ మెంట్ బ్యాంక్) సిద్ధంగా ఉంది. డిపీఆర్



ఇవ్వగానే.. నిధులు మంజూరు చేస్తామంటున్నారు. ఆలస్యమంతా కన్నబిడ్డ వైపు నుంచే. సీఎం రేవంత్ రెడ్డి ఆదేశాల మేరకు ప్రక్రియను తుది దశకు తీసుకో చ్చాం. మూసీ మొదటి దశకు సంబంధించిన డిపీఆర్ ను త్వరలోనే విడుదల చేస్తాం. బాపూఫూట్ ట్రివేజీ సంగమం వద్ద గాంధీ సరోవర్ ప్రాజెక్టు పేరుతో ఎత్తైన గాంధీ విగ్రహం, చుట్టూ ఆకట్టుకునే నిర్మాణాలు చేపట్టాలని ప్రభుత్వం నిర్ణయించింది. వాటి కోసం రక్షణశాఖ నుంచి 95 ఎకరాల భూములను తీసుకోవాల్సి ఉంది. సోమవారం రక్షణశాఖ అధికారులు నగరానికి వచ్చి.. మేం ఆడిగిన భూములను పరిశీలించారు." అని రంగారెడ్డి జిల్లా రెవెన్యూ విభాగం ఉన్నతాధికారి ఒకరు తెలిపారు.

గుత్తేదారులకు నోటీసులు

గోదావరిఖని : రామగుండం నగరపాలిక ప్రాంతంలో చేపడుతున్న అభివృద్ధి పనులు నిరోధక గడువులోగా పూర్తి చేయని గుత్తేదారులకు నోటీసులు జారీ చేస్తున్నారు. పనులు పూర్తి చేయాలని లేకపోతే సంబంధిత గుత్తేదారులను భాగస్వామ్యం చేర్చి భవిష్యత్తులో ఎలాంటి టెండర్లలో పాల్గొనకుండా చర్యలు తీసుకోవటానికి స్పష్టం చేస్తున్నారు. మల్కాపూర్ శివారులో జంతు వధశాల అభివృద్ధి పనుల్లో జాప్యం వహిస్తున్న గుత్తేదారుకు మంగళవారం నగరపాలక ఇన్చార్జ్ కమిషనర్ అరుణశ్రీ నోటీసులు జారీ చేశారు.

రామగుండం నగరపాలిక ప్రాంతంలో టీయూఎఫ్ఎస్ సీ నిధులతో రహదారులు, మురుగు కాలువల నిర్మాణ పనులు చేపడుతున్నారు. పనుల్లో జాప్యానికి గుత్తేదారులు, అధికారుల సమన్వయలోపం కారణంగా భావిస్తున్నారు. జంతువధశాల అభివృద్ధిలో భాగంగా గ్రెట్టి ఏర్పాటు చేయాల్సి ఉంది. గతంలో రెండు మార్లు ఏర్పాటు చేసిన గ్రెట్టితో పాటు సీసీ కెమెరాలను డౌంగలు ఎత్తుకెళ్లారు. ఈ నేపథ్యంలో తాజాగా గ్రెట్టి సిద్ధం చేసినప్పటికీ ఏర్పాటు చేయడంలో జాప్యం నెలకొంటుంది.

'అమృత్' నిధులతో గోదావరిఖని కళ్యాణ్ నగర్లో ఉపరితల మురుగు కాలువ నిర్మాణం చేపట్టిన గుత్తేదారు అర్థాంతరంగా పనులు ఆపేశారు.



హైదరాబాద్ : సరిగ్గా నెల రోజుల్లోనే బృహత్ నగరం ఏర్పాటైంది. ముఖ్యమంత్రి రేవంత్ రెడ్డి చొరవతో 27 పుర, నగరపాలక సంస్థలు విలీనమయ్యాయి. పురపాలక శాఖను పర్యవేక్షిస్తున్న సీఎం అత్యంత సన్నిహితాలతో చర్చించి ఈ అంశాన్ని మంత్రివర్గంలో చేర్చారు. గతేడాదిలో.. నవంబరు 25న జీహెచ్ఎస్సీ సర్వసభ్య సమావేశంలో 27 శివారు పట్టణ స్థానిక సంస్థల విలీన తీర్మానం డిసెంబరు 3న ఆర్డినెన్స్ జారీ 9న: డివిజన్ పునర్విభజన ముసాయిదా విడుదల చేసిన జీహెచ్ఎస్సీ 10: వారం గడువుతో ఫిర్యాదులు, అభ్యంతరాల స్వీకరణ 16: డివిజన్ పునర్విభజనపై చర్చకు జీహెచ్ఎస్సీ సర్వసభ్య సమావేశం 17: ముగిసిన ఫిర్యాదులు, అభ్యంతరాల గడువు, అప్పటికే పలువురు న్యాయస్థానాన్ని ఆశ్రయించడంతో గడువు పొడిగించిన హైకోర్టు 23: 5,900ల ఫిర్యాదుల పరిశీలన. రాజకీయ పార్టీలు, పౌరసమాజం

అఘాయిత్యానికి వెలకట్టారు!

చంద్రుర్తి : మానసిక స్థితి సరిగా లేని మహిళపై అయిదు గురు వృక్షులు అఘాయిత్యానికి పాల్పడగా కుల పెద్దలు వంచాయితీ నిర్వహించి డబ్బులతో రాజీ కుదిర్చిన ఘటన రాజన్న సిరిసిల్ల జిల్లా చంద్రుర్తి మండలంలో అలస్యంగా వెలుగుచూసింది. ఓ గ్రామానికి చెందిన వివాహిత(30) మానసిక స్థితి సరిగా ఉండదు. భర్త మరో వివాహం చేసుకుని వేరుగా ఉంటుండగా ఆమె గ్రామంలోనే ఒంటరిగా నివసిస్తోంది. ఇటీవల కడుపు నొప్పి, వాంతులు, అనారోగ్యంతో బాధపడగా సమీప బంధువులు చికిత్స కోసం స్థానిక ఆసుపత్రికి తీసుకెళ్లారు. అక్కడ వైద్యులు పరీక్షించి



ఆమె నాలుగు నెలల గతంలో ఉన్నట్లు తెలిపారు. విషయం భర్తకు తెలియడంతో వివాహితను తీవ్రంగా మందలించి ఆమె తీయగా తనపై అఘాయిత్యం చేసిన కొందరి పేర్లు చెప్పింది. తర్వాత ఆమె ఫోన్ కాంటాక్టులోని సంబంధ ఆధారంగా అయిదుగురు అఘాయిత్యానికి పాల్పడినట్లు అనుమానించారు. ఆమె భర్త కుల పెద్దల దృష్టికి తీసుకెళ్లగా అనుమానితులను పిలిచి వారం రోజుల కిందట వంచాయితీ నిర్వహించారు. వారు రూ.50 వేల చొప్పున రూ.2.50 లక్షలు చెల్లెస్తామని ఒప్పుకొన్నారు. వివాహితకు భర్త కఠినగోలలోని అస్సెట్ లో గతవేళిత్తీ చేయించినట్లు సమాచారం. చంద్రుర్తి పోలీసులను వివరణ కోరగా తమకెలాంటి ఫిర్యాదు అందలేదని తెలిపారు.

పైరసీ వీరులు.. ఖాతాలలో డబ్బున్న పేదలు!



హైదరాబాద్: బిహార్ రాష్ట్రంలోని పట్నాకు చెందిన అశ్వినీకుమార్.. యూట్యూబ్ హ్యాకింగ్ పాఠాలు నేర్చుకుని సర్వర్లను హ్యాక్ చేసి సినిమా విడుదలకు ముందే డౌన్ లోడ్ చేయడం సంచలనంగా మారింది. కొత్త సినిమా చూడాలనే కిక్ తో పైరసీకి పాల్పడ్డారు. వెబ్ సైట్ల నిర్వాహకులు అతడి బ్యాంకు ఖాతాలో రూ.కోటి విలువైన క్రిప్టో కరెన్సీ జమచేశారు. క్రిప్టో ఖాతా పిన్ నంబర్ మరచిపోవడంతో అందులో డబ్బున్నా ఉపయోగించుకోలేని స్థితిలో ఉన్నారు. గుజరాత్ కు చెందిన మరో యువకుడి బ్యాంకు ఖాతా ఫ్రీజ్ చేయడంతో రూ.60 లక్షలు వాడుకునే అవకాశం లేకుండా పోయింది. హైదరాబాద్ కు చెందిన ఓ పోలీసు అధికారి తెలిపారు. ఐ బిఓమ్యు రవి, తమిళనాడుకు చెందిన సుధాకర్, పలువురు బిహార్ యువకులు ఇలాగే పైరసీ మాయలో పడి జైలుపాలయ్యారు. పోలీసు.. 200-300 మందికి పైగా యువకులు పైరసీ వెబ్ సైట్లకు సినిమాలు విక్రయిస్తున్నట్లు నగర సైబర్ క్రైమ్ పోలీసులు అంచనా.

గతేడాది 10 మందిని అరెస్ట్ చేశారు. వీరిబ్యాంకు ఖాతాల్లో రూ.కోట్లన్నా ఖర్చుచేయలేని దుస్థితి. గత కొన్నేళ్లలో కొత్త సినిమాలు, వెబ్ సైట్లను ఉచితంగా చూసేందుకు వెయ్యికిపైగా పైరసీ వెబ్ సైట్లు వచ్చాయి. వాటిలో ఐ బిఓమ్యు, బిఓమ్యు, తమిళనాడు పోలీసుల డి.యె.బి.ఎల్. కొత్త సినిమాలు రికార్డ్ చేసి పంపేందుకు కమిషన్ ఆశచూపి వందలాది మందిని ఏజెంట్లుగా మార్చుకున్నారు. గుర్తింపలేకపోయిన బ్యాంకులు ఐ బిఓమ్యు రవి పక్కాగా పైరసీ నేరాలకు పాల్పడ్డారు. వి.ప్రహ్లాద్, అంజయ్య, కాళిప్రసాద్ లను భాగస్వాములుగా మార్చి సప్లయర్ ఇండియా, హాస్పిటల్స్ ఇన్, ఈఆర్ ఇన్ఫోటెక్ కంపెనీలు ప్రారంభించారు. అమెరికాలోని విదేశీయులతో కలిసి గెట్టింగ్ అండ్ ఎల్ ఎల్ సీ కంపెనీ ముసుగులో పైరసీ సినిమాలతో రూ.కోట్లు కూడబెట్టారు. బ్యాంకు ఖాతాల్లో రూ.3 కోట్లకు పైగా ఉన్నా.. ప్రస్తుతం బెయిల్ ఖర్చులకు ఎదురుచూస్తున్నాడని పోలీసులు చెబుతున్నారు.

'మహా' వేగం



హైదరాబాద్ : సరిగ్గా నెల రోజుల్లోనే బృహత్ నగరం ఏర్పాటైంది. ముఖ్యమంత్రి రేవంత్ రెడ్డి చొరవతో 27 పుర, నగరపాలక సంస్థలు విలీనమయ్యాయి. పురపాలక శాఖను పర్యవేక్షిస్తున్న సీఎం అత్యంత సన్నిహితాలతో చర్చించి ఈ అంశాన్ని మంత్రివర్గంలో చేర్చారు. గతేడాదిలో.. నవంబరు 25న జీహెచ్ఎస్సీ సర్వసభ్య సమావేశంలో 27 శివారు పట్టణ స్థానిక సంస్థల విలీన తీర్మానం డిసెంబరు 3న ఆర్డినెన్స్ జారీ 9న: డివిజన్ పునర్విభజన ముసాయిదా విడుదల చేసిన జీహెచ్ఎస్సీ 10: వారం గడువుతో ఫిర్యాదులు, అభ్యంతరాల స్వీకరణ 16: డివిజన్ పునర్విభజనపై చర్చకు జీహెచ్ఎస్సీ సర్వసభ్య సమావేశం 17: ముగిసిన ఫిర్యాదులు, అభ్యంతరాల గడువు, అప్పటికే పలువురు న్యాయస్థానాన్ని ఆశ్రయించడంతో గడువు పొడిగించిన హైకోర్టు 23: 5,900ల ఫిర్యాదుల పరిశీలన. రాజకీయ పార్టీలు, పౌరసమాజం

చేసిన సూచనలు బుట్టడాలు. నామమాత్రంగా కొన్ని పరిష్కారం. డివిజన్ హద్దులు, పేర్లను సవరించి 300 డివిజన్లతో తుది నోటిఫికేషన్ ను విడుదల చేసిన జీహెచ్ఎస్సీ 25: 12 జోన్లు, 60 సర్పెక్టుగా జీహెచ్ఎస్సీ పునర్ వ్యవస్థీకరణ జోన్లకు కమిషనర్ నియామకం, తర్వాత 60 సర్పెల్ కార్యాలయాలకు డిప్యూటీ కమిషనర్ నియామకం. సర్పెల్లో పారిశుధ్య పర్యవేక్షణ బాధ్యతలను ఇంజనీరింగ్ విభాగానికి అప్పగిస్తూ.. డి.ఈ.ఈ.ల నియామకం, వారికి సహాయకులుగా ఏకాకల నియామకాలు. కేవలం నాలుగు రోజుల వ్యవధిలో సర్పెల్ కు ఒకరు చొప్పున మెడికల్ అధికారుల నియామకం, పట్టణ ప్రణాళిక విభాగంలో 12 సీపీలు, 60 ఏసీపీలు నియామకం. తాజాగా సహాయ మున్సిపల్ కమిషనర్లు 60 మందికి పోస్టింగులు ఇచ్చారు. వీరు డీసీల కింద పనిచేస్తారు. ఇంజనీరింగ్ విభాగంలోనూ ఎంటవెంటనే బదిలీలు చేశారు. మూడు కార్పొరేషన్ల దిశగా.. జీహెచ్ఎస్సీ కమిషనర్ ఆర్డీ కర? నకు సహాయకారిగా ఇద్దరు సీనియర్ ఐఎఎస్ లు జి. సృజన్, వినయ్ కృష్ణారెడ్డిలను నియమించారు. విశాల నగరాన్ని మూడు కార్పొరేషన్లుగా మార్చి.. ఒక్కొక్కానికి ఒక్క కమిషనర్ నియామకం త్వరలో జరగనుంది. శాస్త్రీయత లేదనిపిస్తోంది - కేవలం లక్షణరావు, విశ్రాంత ఆచార్యులు, జేఎన్టీయూ జీహెచ్ఎస్సీ పునర్ వ్యవస్థీకరణ జరగడం మంచి పరిణామం. ఇది శాస్త్రీయంగా జరగాలి. అప్పుడే ప్రణాళిక పరమైన అభివృద్ధికి అవకాశం ఉంటుంది. పౌరల కనీస సౌకర్యాల కల్పనకు ప్రాధాన్యం ఇవ్వాలి. కేవలం ఓఆర్ఆర్ తరహాలో రాజకీయ, బ్యూరోక్రసీ ద్వారా జరగడం విచారకరం. ఇది భవిష్యత్తులో పలు సమస్యలకు కారణమవుతుంది. కేవలం స్థిరాస్తి ఒక్కటే ప్రామాణికం కాదని ప్రభుత్వాలు గ్రహించాల్సి ఉంటుంది.

ప్రజా భాగస్వామ్యం.. ప్రగతికి సోపానం



హైదరాబాద్ : కొత్త ఏడాదిలోకి అడుగుపెడుతున్న వేళ నగరవాసులు మార్చాల్సిన అవసరం ఉంది. విలువైన జలాన్ని వృథా చేయొద్దు. ప్రజా రవాణాను వినియోగించి కాలుష్య కట్టడిలో కీలక పాత్ర పోషించాలి. స్వచ్ఛ నగరంగా మార్చడానికి సహకరించాలి. అందరూ భాగస్వాములు కావాలి. నీరు వృథా చేస్తే 155313 కట్ చేయండి

గ్రేటర్ వ్యాప్తంగా ఎక్కడైనా తాగునీటి వృథా గమనిస్తే పౌరులు 155313 కు ఫోన్ చేయొచ్చు. జలమందలి 'ఎక్స్' ఖాతాలో ఫోటో తో ట్యాగ్ చేసి అవకాశం ఉందని అధికారులు చెబుతున్నారు. ప్రతి వేయి లీటర్ల నీటిని శుద్ధి చేసి నగరానికి తరలించడానికి జలమందలి రూ.70-80 వరకు ఖర్చు చేస్తోంది. ప్రజలకు రూ.10కే సరఫరా చేస్తోంది. అంత రాయితీతో ఇస్తున్న నీటిని జాగ్రత్తగా వాడుకోకుండా చాలామంది విచ్చలవిడిగా దుర్వినియోగం చేయడం దురదృష్టకరం. కృష్ణా?, గోదావరి, మంజీరా, జంటజలాశయాలు నుంచి సేకరించిన నీటిని శుద్ధి చేసి దాదాపు 160-225 కిలోమీటర్ల దూరంలో ఉన్న నగరానికి సరఫరా చేసేందుకు ఏటా రూ.1,200 కోట్లు వరకు కరెంటు బిల్లులకు వెచ్చిస్తోంది. ప్రజల దాహార్తిని తీర్చుతోంది. సుదూరం నుంచి తరలించిన జలం వృథా అవుతోంది. స్వచ్ఛ.. మన బాధ్యత గ్రేటర్ పరిధిలో 10 వేల కిలోమీటర్ల రోడ్లొండ్రూ.. రోజూ 17 వేల మంది పారిశుధ్య కార్యకులు వాటిని శుభ్రం చేస్తున్నారు. 5,500 స్వచ్ఛ ఆటోలు ఇంటింటి చెత్త సేకరణలో పాల్గొంటున్నాయి. నిత్యం 2,500 చెత్తకుప్పలు ఏర్పడుతున్నాయి. వాటిని శుభ్రం చేసినా.. నిమిషాల వ్యవధిలోనే మళ్లీ పోగవుతున్నాయి. ఇలా చేద్దాం: ఇళ్లు, దుకాణాలు, హెంటులలో ఉత్పత్తయ్యే చెత్తను.. స్వచ్ఛ ఆటోలకు ఇవ్వాలి. దారిలో వెళ్తున్నప్పుడు, వాహనం నడుపుతున్నప్పుడు.. ఆహార వ్యర్థాలను తిని పడేయడం, రోడ్లపై ఉమ్మడి ఆహారాలి. అప్పుడు శుభ్రంగా కనిపిస్తాయి. ప్రజా రవాణాకు పట్టం కడదాం నగరంలో ట్రాఫిక్ రద్దీ, కాలుష్య నియంత్రణకు ఆర్టీసీ బస్సు, మెట్రో, ఎంఎంటీఎస్ సర్వీసులను వినియోగించుకోవాలి. జాతీయ వాయు శుద్ధి కార్యక్రమం (నేషనల్ క్లీన్ ఎయిర్ ప్రోగ్రామ్)లో భాగంగా నిర్దేశించుకున్న లక్ష్యం నెరవేరాలంటే ప్రజా రవాణాను మెరుగుపరచడమే ఏకైక మార్గమనే అభిప్రాయాలు వ్యక్తమవుతున్నాయి. మెట్రో, ఆర్టీసీ, ఎంఎంటీఎస్, ఇతర రవాణా సౌకర్యాలలో ఉమ్మడిగా చెల్లుబాటు అయ్యే కామన్ మెమోబిలిటీ కార్డును అందుబాటులోకి తీసుకురావాలని ప్రయాణికులు కోరుతున్నారు.

అన్నదాతే.. ఆకాంక్షల కోలబాతే

జగిత్యాల : నూతన సంవత్సరంలో వ్యవసాయ రంగం 'మూడు పువ్వులు.. ఆరు కాయలు'గా పర్వాలని రైతులు కోరుతున్నారు. సమృద్ధిగా వర్షాలు కురిసి పంటలకు గిట్టుబాటు ధరలు అందాలని ఆకాంక్షిస్తున్నారు. దీంతో పాటు ప్రభుత్వ పరంగా మద్దతును కోరుతున్నారు.

దిగుబడులు పెరిగేలా కొత్త పంగడాలు

జగిత్యాల, కూనారం, వరంగల్, రుద్రూరు పరిశోధన స్థానాల్లో వరి, కరీంనగర్ లో మక్కా ఆదిలాబాద్ లో సోయా, ముఖోల్ లో పత్తి, కమ్మరీపల్లిలో పసుపు పరిశోధనలు సాగుతున్నా ఇక్కడి రైతులు కోరుకున్న పంగడాల రూపకల్పన జరగలేదు. అన్ని పంటల్లోనూ చీడపీడలను తట్టుకొని సగటు దిగుబడులు పెరిగేలా సంకర రకాలను శాస్త్రవేత్తలు అందుబాటులోకి తేవాలి. పొలానలో ఆవాల పరిశోధన స్థానం, ఉమ్మడి జిల్లాలో ఉన్న పరిశోధన స్థానం ఏర్పాటు చేయాల్సి ఉంది. జగిత్యాల, సిరిసిల్ల, పెద్దపల్లి జిల్లాల్లో రైతు విజ్ఞాన కేంద్రాల ఏర్పాటుతో ఆధునిక సాంకేతికత విస్తరణకు అడుగులు పడతాయి.

అప్పుడే తీపి కబురు

ఉమ్మడి జిల్లాలో అతి పెద్ద వ్యవసాయాధారిత పరిశ్రమ అయిన ముత్తంపేట చక్కెర కర్మాగారం పునరుద్ధరిస్తే చెరకు సాగు విస్తీర్ణం? 25 వేల ఎకరాలకు పెరుగుతుంది. వరి, మామిడి, పసుపు, మిరప, మక్కా సువ్వులు తదితర పంటల్లో ఉప ఉత్పత్తుల తయారీ పరిశ్రమల ఏర్పాటుకు రాయితీ రుణాలిస్తే కర్షకులకు, వినియోగదారులకు ప్రయోజనం చేకూరుతుంది. పొలాన, వరంగల్ లో పరిశోధన స్థానాల్లోని వరి, మామిడి, మిరప, పసుపు పంటల ఉత్పత్తుల తయారీ ఇంక్యుబేషన్ సెంటర్లలో బెస్టోకాకులకు శిక్షణ ఇవ్వాలి.

విత్తనోత్పత్తికి కావాలి దసమ



ఉమ్మడి జిల్లా నేలలు విత్తనోత్పత్తికి అనుకూలం. ఇప్పటికే సూదీ వరి, సంకర వరి, మక్కా పత్తి, ఆవాలు, జొన్న, సజ్జ తదితర పంటల్లో విత్తనోత్పత్తి చేపడుతున్నా ధరల చెల్లింపు, కొనుగోలు కంపెనీల కొర్రితో రైతులు నష్టపోతున్నారు. ప్రభుత్వ మద్దతులతో ఒప్పంద సాగు చట్టాల అమలుతో మేలు చేకూరుతుంది. కరీంనగర్ నుంచి జగిత్యాల జిల్లా లక్ష్మీపూర్ కు తరలించిన విత్తనశుద్ధి కర్మాగారాన్ని ఈ ఏడాదిని రైతులకు అందుబాటులోకి తేవాలి.

సహకార సేవలు విస్తృతం

ఉమ్మడి జిల్లాలో 131 సహకార సంఘాలుండగా అన్నింటినీ ఎఫ్ డిఎల్ లు(రైతు ఉత్పాదక సంఘాలు)గా మార్చడం, కొత్తగా 20 వరకు ప్యాక్సెల్ ఏర్పాటుతో రైతులకు మెరుగైన సేవలందితాయి. 6.63 లక్షల మంది రైతుల్లో 35 శాతం మంది కూడా సభ్యులుగా లేనందున అందరినీ సంఘాల్లో చేర్చాలి. ఈ ఏడాది ఎన్నికల నిర్వహణ లేదా పాలకమండళ్ల నియామకంతో సాగుకు ఊతమివ్వాలి.

పథకాలతో ప్రయోజనం

కేంద్ర ప్రభుత్వ ఏంపి కిసాన్ పథకంలో అర్హుల నమోదుకు అవకాశమిస్తే కనీసం 90 వేల మందికి లబ్ధి చేకూరుతుంది. ప్రధానమంత్రి ఫస్ట్ బీమా అమలు, యంత్రలక్ష్మి పథకం ద్వారా రూ.150 కోట్ల నిధుల విడుదల, 50 శాతం రాయితీపై ఆరుతడి పంటలు, కూరగాయల విత్తనాల సరఫరా, 25 మార్కెట్ రూర్సులు ఈ-నామ్ పరిధిలోకి తేవడం, సాగు పనులను ఏ బీజీ రామ జీ(ఉపాధిహామీ) పథకంలో చేర్చడం వంటివి కర్షకులకు కలిసొస్తాయి.

ఎవరిచీ పాపం..!

మిర్యాలగూడ : ఒక్కప్పుడు పిల్లలకు ఏమైనా అయితే చుట్టు పక్కల వాళ్ల మనసులు సైతం చలిచి పోయేవి..ఇక సొంతింటి వారు కన్న వారి బాధను వరించలేము..కానీ నేడు పరిస్థితులు మారాయి. కనికరం, మానవత్వం మచ్చుకైనా కనిపించడం లేదు. కన్న బిడ్డలనే అమానుషం గా పక్కా కాల్చులు, చెత్త కుప్పల్లో పడేసి.. 'కుడుపుదులు పుకొంటున్నారు. ఇలాంటి అమానుషీయ ఘటనలు నిత్యం ఉమ్మడి జిల్లాలో వెలుగు చూస్తున్న ఉన్నాయి.

నాకెందుకీ శాపం..

మీరు చేసిన తప్పిస్తే..ఒప్పి పనికి నాకు ఊపిరి పోశారు సర్.. మర ఆడపిల్లని అకారణంగా పుట్టానని ఎందుకమ్మా నా పట్ల అంత కరుణతో చూపుతున్నావు. ఇన్ని నెలలు నన్ను కడుపులో భద్రంగా దాచుకున్నావు కదా..ఇప్పుడెందుకు భారమయ్యాను. ఆడపిల్లను అని సాకేందుకు భయం వేసిందా. నువ్వు కూడా నాలాగే ఆడపిల్లవే కదా. మరి నా పట్ల వివక్ష ఎందుకు చూపావు. మీరు చేసే తప్పులకు నన్ను ఎందుకు బలి చేశారు. ఇదే ఆలోచన నాకు మీ అమ్మ చేసి ఉంటే నేడు ఈ అరుణేమైన లోకాన్ని నువ్వు చూసి దానివా అమ్మా. నాకేందుకు ఆ భాగ్యం కలగకుండా చేశావు.



ఏడాదికి.. నాకు చివరి రోజే..

ఏడాది చివరి రోజే నాకు సైతం అంతిమ దినం చేస్తామని అనుకోలేదు అమ్మా. నన్ను వదిలిచుకొని..కొత్త సంవత్సరానికి నువ్వు ఏ విధంగా స్నానగతం పలుకుతామమ్మా. నాకు జరిగిన ఈ పరిస్థితి వచ్చే కొత్త ఏడాదిలో మరో శిశువుకు జరగకుండా అధికారులు పటిష్ట చర్యలు చేపట్టాలి. కొత్త ఏడాదిలో అధికారులు సరికొత్త తీర్మానం తీసుకొని గతరేలోనే నా లాంటి శిశువులను తుద ముట్టించే ఘటనలకు స్వస్తి పలకాలి. అధికారులతో పాటు ప్రజలు సైతం మారాలి శిశువులకు అందగా నిలవాలి. మిర్యాలగూడలో పక్కా కాల్చులో లభ్యమైన మృత శిశువు ఆత్మఘోషకు ఇచ్చిన ఆక్షర రూపం ఇదీ..



కొండగట్టు నాకు పునర్జన్మ ఇచ్చింది

మల్లాల: ఏపీ ఉపముఖ్యమంత్రి, జనసేన పార్టీ వ్యవసాహక అధ్యక్షుడు పవన్ కల్యాణ్ జగిత్యాల జిల్లా కొండగట్టు అంజనేయస్వామిని దర్శించుకున్నారు. ఈ సందర్భంగా ప్రత్యేక పూజల్లో పాల్గొన్నారు. రూ.35.19 కోట్ల తితిదే నిధులతో భక్తుల వసతి కోసం 96 గదుల ధర్మశాల, దీక్ష విరమణ మండప నిర్మాణానికి ఆయన భూమిపూజ చేశారు. అనంతరం మాట్లాడారు. "అభివృద్ధి పనులు ప్రారంభిస్తున్నామంటే దేవుడి దయ ఉండాలి. కొండగట్టు నాకు పునర్జన్మ ఇచ్చింది. గతంలో జరిగిన విద్యుత్ ప్రమాదం నుంచి నేను ఎలా బయటపడ్డానో ఇప్పటికీ ఆశ్చర్యం కలిగిస్తోంది. కొండగట్టు అంజనేయ నన్ను కాపాడారు. దీక్ష విరమణకు మండపం, సత్రం కావాలని గతంలో నన్ను కోరారు. తితిదే సభ్యులు, తెలంగాణ నాయకులు అందరి సమక్ష కృషితోనే ఇది సాధ్యమైంది" అని అన్నారు. కార్యక్రమంలో తితిదే చైర్మన్ బీఆర్ నాయుడు, మంత్రి అధ్వారీ లక్ష్మణ్ కుమార్ తదితరులు పాల్గొన్నారు.



మావోయిస్టు అగ్రనేత దేవా లొంగుబాటు

హైదరాబాద్: మావోయిస్టు అగ్రనేత బర్సే సుకా అలియాస్ దేవా, తెలంగాణకు చెందిన రాజిరెడ్డి అతని భార్యతో పాటు 20 మంది సభ్యులు భారీగా ఆయుధాలు, నగదు అప్పగించి తెలంగాణ డీజీపీ శివధర్మరెడ్డి ఎదుట లొంగిపోయారు. నిన్ననే లొంగిపోగా.. ఆ వివరాలను డీజీపీ శనివారం మీడియాకు వెల్లడించారు. మావోయిస్టు పార్టీ గెరిల్లా ఆర్మీ బీఫ్గా దేవా పని చేస్తున్నారు. లొంగిపోయిన వారి నుంచి పెద్ద ఎత్తున ఆయుధాలను, రూ. 20 లక్షల నగదును స్వాధీనం చేసుకున్నట్లు డీజీపీ శివధర్మ రెడ్డి తెలిపారు. హెలికాప్టర్లను కూల్చేందుకు వాడే సామగ్రి కూడా స్వాధీనం చేసుకున్నామన్నారు. ఈ లొంగుబాటు పీఎల్ఐపికు భారీ దెబ్బగా భావిస్తున్నట్లు చెప్పారు. "దేవా.. పిచ్చా సొంత గ్రామానికి చెందిన వారు. ఎన్ఐఎ నుంచి దేవాపై రూ.75లక్షల రివార్డు ఉంది. ఆవులం సోమా, భేమే, సుశీల, వేముల రాజు, సందయ్య, మంకు, అండా, తెలంగాణ స్టేట్ కమిటీ సభ్యురాలు అద్దూరి ఈశ్వరి లొంగిపోయినవారిలో ఉన్నారు. 2 %శ్రీవంశ, యూఎస్ఎ తయారీ కోర్ట్ ఆయుధంతో వచ్చారు. ఇజ్రాయేల్ దేశంలో తయారు చేసిన టవర్ ఆయుధం కూడా ఉంది. ఎనిమిది ఏకే 47 గన్స్ స్వాధీనం చేసుకున్నారు. SLR 8, నాలుగు బ్యారల్ గ్రానెడ్ లాంచర్స్ ఆయుధాలను సమర్పించారు. హెలికాప్టర్లను సైతం కూల్చే భారీ ఆయుధం సైతం తీసుకు వచ్చారు. పీఎల్ఐపి టెటాలియన్లో 400 మంది సభ్యులు ఉండగా.. ప్రస్తుతం 66 మంది మాత్రమే మిగిలారు. పీఎల్ఐపి పూర్తిగా క్షీణించింది. తెలంగాణలోని పెద్దపల్లి జిల్లా కిష్టంపేటకు చెందిన రాజిరెడ్డి లొంగుబాటుతో ఇంకా రాష్ట్రానికి చెందిన ఒక్కరూ మాత్రమే స్టేట్ కమిటీలో ఉన్నారు. సీఎం రేవంత్ రెడ్డి పిలుపుతో మావోయిస్టులు ఆత్మ సమర్పణ చేసుకున్నారు. డివిజన్ సభ్యులకు రూ.5లక్షలు, ఏరియా సభ్యులకు రూ.4లక్షలు, మిగతా సభ్యులకు రూ.లక్ష రివార్డు ఉంది. రూ.1.80 కోట్ల రివార్డు లొంగిపోయిన మావోయిస్టులకు అందిస్తాం. తక్షణ సాయం కింద ఒక్కొక్కరికీ రూ.లక్ష చొప్పున ఇస్తాం. ఇప్పటి వరకు తెలంగాణలో 576 మంది మావోయిస్టులు లొంగిపోయారు. పీఎల్ఐపి నమాచారు ప్రకారం ప్రస్తుతం తెలంగాణ నుంచి 17 మంది సభ్యులు మిగిలి ఉన్నారు. మిగిలిన మావోయిస్టులు కూడా లొంగిపోవాలని కోరుతున్నాం" అని డీజీపీ తెలిపారు.

హైదరాబాద్: మావోయిస్టు అగ్రనేత బర్సే సుకా అలియాస్ దేవా, తెలంగాణకు చెందిన రాజిరెడ్డి అతని భార్యతో పాటు 20 మంది సభ్యులు భారీగా ఆయుధాలు, నగదు అప్పగించి తెలంగాణ డీజీపీ శివధర్మరెడ్డి ఎదుట లొంగిపోయారు. నిన్ననే లొంగిపోగా.. ఆ వివరాలను డీజీపీ శనివారం మీడియాకు వెల్లడించారు. మావోయిస్టు పార్టీ గెరిల్లా ఆర్మీ బీఫ్గా దేవా పని చేస్తున్నారు. లొంగిపోయిన వారి నుంచి పెద్ద ఎత్తున ఆయుధాలను, రూ. 20 లక్షల నగదును స్వాధీనం చేసుకున్నట్లు డీజీపీ శివధర్మ రెడ్డి తెలిపారు. హెలికాప్టర్లను కూల్చేందుకు వాడే సామగ్రి కూడా స్వాధీనం చేసుకున్నామన్నారు. ఈ లొంగుబాటు పీఎల్ఐపికు భారీ దెబ్బగా భావిస్తున్నట్లు చెప్పారు. "దేవా.. పిచ్చా సొంత గ్రామానికి చెందిన వారు. ఎన్ఐఎ నుంచి దేవాపై రూ.75లక్షల రివార్డు ఉంది. ఆవులం సోమా, భేమే, సుశీల, వేముల రాజు, సందయ్య, మంకు, అండా, తెలంగాణ స్టేట్ కమిటీ సభ్యురాలు అద్దూరి ఈశ్వరి లొంగిపోయినవారిలో ఉన్నారు. 2 %శ్రీవంశ, యూఎస్ఎ తయారీ కోర్ట్ ఆయుధంతో వచ్చారు. ఇజ్రాయేల్ దేశంలో తయారు చేసిన టవర్ ఆయుధం కూడా ఉంది. ఎనిమిది ఏకే 47 గన్స్ స్వాధీనం చేసుకున్నారు. SLR 8, నాలుగు బ్యారల్ గ్రానెడ్ లాంచర్స్ ఆయుధాలను సమర్పించారు. హెలికాప్టర్లను సైతం కూల్చే భారీ ఆయుధం సైతం తీసుకు వచ్చారు. పీఎల్ఐపి టెటాలియన్లో 400 మంది సభ్యులు ఉండగా.. ప్రస్తుతం 66 మంది మాత్రమే మిగిలారు. పీఎల్ఐపి పూర్తిగా క్షీణించింది. తెలంగాణలోని పెద్దపల్లి జిల్లా కిష్టంపేటకు చెందిన రాజిరెడ్డి లొంగుబాటుతో ఇంకా రాష్ట్రానికి చెందిన ఒక్కరూ మాత్రమే స్టేట్ కమిటీలో ఉన్నారు. సీఎం రేవంత్ రెడ్డి పిలుపుతో మావోయిస్టులు ఆత్మ సమర్పణ చేసుకున్నారు. డివిజన్ సభ్యులకు రూ.5లక్షలు, ఏరియా సభ్యులకు రూ.4లక్షలు, మిగతా సభ్యులకు రూ.లక్ష రివార్డు ఉంది. రూ.1.80 కోట్ల రివార్డు లొంగిపోయిన మావోయిస్టులకు అందిస్తాం. తక్షణ సాయం కింద ఒక్కొక్కరికీ రూ.లక్ష చొప్పున ఇస్తాం. ఇప్పటి వరకు తెలంగాణలో 576 మంది మావోయిస్టులు లొంగిపోయారు. పీఎల్ఐపి నమాచారు ప్రకారం ప్రస్తుతం తెలంగాణ నుంచి 17 మంది సభ్యులు మిగిలి ఉన్నారు. మిగిలిన మావోయిస్టులు కూడా లొంగిపోవాలని కోరుతున్నాం" అని డీజీపీ తెలిపారు.

పాలమూరు' మోటార్లను కేసీఆర్ ఆన్ చేసిన తెల్లార్.. ఆఫ్ చేశారు: ఉత్తమ్

హైదరాబాద్: పాలమూరు - రంగారెడ్డి ఎత్తిపోతల ప్రాజెక్టుపై కేవలం 30 శాతం నిధులు మాత్రమే ఖర్చు పెట్టారని తెలంగాణ మంత్రి ఉత్తమ్ కుమార్ రెడ్డి తెలిపారు. శాసనసభలో సాగునీటి ప్రాజెక్టులపై జరిగిన చర్చలో మంత్రి ఉత్తమ్ మాట్లాడారు. పాలమూరు - రంగారెడ్డి ప్రాజెక్టుకు భారత రాష్ట్ర సమితి ప్రభుత్వం 2015లో జీవో ఇచ్చి 2022లో డీజీఆర్ సమర్పించిందని చెప్పారు. కాశీశ్వరం ప్రాజెక్టు అనుమతుల కోసం పెట్టిన శ్రద్ధ పాలమూరు ప్రాజెక్టుపై పెట్టలేదని విమర్శించారు. పాలమూరు ప్రాజెక్టు వాటర్ సోర్సును మార్చడం వల్ల తీవ్ర నష్టం జరిగిందని పేర్కొన్నారు. "కాశీశ్వరంపై రూ.90వేల కోట్లు ఖర్చు చేసినవారు.. పాలమూరుకు రూ.27 వేల కోట్లు మాత్రమే ఖర్చు చేశారు. పాలమూరు ప్రాజెక్టులో ఒక మోటార్ ఆన్ చేసి జాతికి అంకితం చేశామని ప్రకటించారు. కేసీఆర్ మోటార్ ఆన్ చేసిన తెల్లార్.. మళ్లీ ఆఫ్ చేశారు. కృషి? నది ప్రాజెక్టులను బీఆర్ఎస్ ప్రభుత్వం తీవ్ర నిర్లక్ష్యం చేసింది. గత ప్రభుత్వం రూ. 40 వేల కోట్ల బిల్లులు పెండింగ్ పెట్టింది. కాశీశ్వరం ప్రాజెక్టుపై అధిక మోజు చూపి.. పాలమూరును నిర్లక్ష్యం చేశారు. కాశీశ్వరం ప్రాజెక్టు నుంచి రోజుకు 3 టీఎంసీలు తరలింపేలా అంచనాలు పెంచుకుంటూ పోయారు. పాలమూరులో మాత్రం 1.5 నుంచి ఒక టీఎంసీకి తగ్గించారు. జూరాల నుంచి అయితే రోజుకు 2.8 టీఎంసీలు తరలింపే అవకాశం ఉండేది. 60 రోజుల్లో 121 టీఎంసీలు తీసుకునేవాళ్లం. వాటర్ సోర్సును జూరాల నుంచి శ్రీశైలానికి మార్చడం వల్ల 68 టీఎంసీలు స్థాయికి వదిలిపోయింది. ఆయకట్టు కాల్య ప్రస్తావన, భూసేకరణ లేకుండానే డీజీఆర్ రూపొందించారు. ప్రాణహిత - చేవెళ్లను తుమ్మిడిపాట్ల నుంచి మార్చి గోదావరిలో అన్యాయం చేశారు. జూరాల నుంచి అయితే 22 పంపుల ఏర్పాటుతో ప్రాజెక్టు పూర్తయ్యేది. 414 మీటర్ల లోతు నుంచి నీరు తీసుకొనేవాళ్లం. శ్రీశైలానికి మార్చడం వల్ల పంపుల సంఖ్య 37కి పెరిగింది. దాదాపు 560 మీటర్ల లోతు నుంచి నీటిని ఎత్తిపోయాల్సిన పరిస్థితి వచ్చింది" అని ఉత్తమ్ వివరించారు.

హైదరాబాద్: ప్రధానమంత్రి నరేంద్ర మోదీపై సీపీఐ ఎమ్మెల్యే కునంనేని సాంబశివరావు చేసిన వ్యాఖ్యలు హేయమైనవని కేంద్రమంత్రి కిషన్ రెడ్డి ఎండీపడ్డారు. కునంనేని బేషరతుగా క్షమాపణలు చెప్పాలని కిషన్ రెడ్డి 'ఎక్స్' వేదికగా డిమాండ్ చేశారు. రాజకీయాల్లో హుందాత్వం అవసరమన్న కేంద్రమంత్రి.. ప్రధానమంత్రిపై వ్యక్తిగత దూషణలు, అర్థంలేని ఆరోపణలు చేయడం దురదృష్టకరమని పేర్కొన్నారు. శాసనసభ స్పీకర్ దీనిపై జోక్యం చేసుకుని మరచారు.. ఇలాంటి అసభ్యకరమైన వ్యాఖ్యలు చేయకుండా, సభా మార్గదర్లు పాటించేలా చొరవ తీసుకోవాలని కోరారు.

ఎమ్మెల్యే కునంనేని బేషరతుగా క్షమాపణలు చెప్పాలి: కేంద్రమంత్రి కిషన్ రెడ్డి

హైదరాబాద్: ప్రధానమంత్రి నరేంద్ర మోదీపై సీపీఐ ఎమ్మెల్యే కునంనేని సాంబశివరావు చేసిన వ్యాఖ్యలు హేయమైనవని కేంద్రమంత్రి కిషన్ రెడ్డి ఎండీపడ్డారు. కునంనేని బేషరతుగా క్షమాపణలు చెప్పాలని కిషన్ రెడ్డి 'ఎక్స్' వేదికగా డిమాండ్ చేశారు. రాజకీయాల్లో హుందాత్వం అవసరమన్న కేంద్రమంత్రి.. ప్రధానమంత్రిపై వ్యక్తిగత దూషణలు, అర్థంలేని ఆరోపణలు చేయడం దురదృష్టకరమని పేర్కొన్నారు. శాసనసభ స్పీకర్ దీనిపై జోక్యం చేసుకుని మరచారు.. ఇలాంటి అసభ్యకరమైన వ్యాఖ్యలు చేయకుండా, సభా మార్గదర్లు పాటించేలా చొరవ తీసుకోవాలని కోరారు.



వెనెజువెలాలో భారీ పేలుళ్లు



అదే కాంగ్రెస్కు, బీఆర్ఎస్కు ఉన్న తేడా.. ఉత్తమ్పై హాల్ శిరార్లు ధ్వజం

హైదరాబాద్: మంత్రి ఉత్తమ్ కుమార్ రెడ్డిపై మాజీ మంత్రి, బీఆర్ఎస్ నేత హరీశ్ రావు నిప్పులు చెరిగారు. అసెంబ్లీలో ఆడియో, వీడియో ప్రజెంటేషన్ నిర్వహిస్తే సభకు హాజరుకాజోమని ప్రతిపక్షంలో ఉన్నప్పుడు రాసిని లేఖ గుర్తుండా అని ప్రశ్నించారు. టీపీసీసీ అధ్యక్షుడిగా 30-03-2016 న మీరు స్పీకర్ కు రాసి సంతకం పెట్టిన ఉత్తరం గుర్తుండా? అని నిలదీశారు. "అసెంబ్లీలో ఆడియో-విజువల్ ప్రజెంటేషన్ నిర్వహిస్తే, అది భారత దేశ పార్లమెంట్ సంప్రదాయాలకు విరుద్ధం. అందుకే మేము సభకు హాజరుకాజోము." అని నాడు టీపీసీసీ అధ్యక్షుడిగా లేఖ రాసి.. నేడు మంత్రి హెరాలో అసెంబ్లీ హాలులో ప్రజెంటేషన్ కు సిద్ధపడటం.. మీ రాజకీయ ద్వంద్వ వైఖరికి నిదర్శనమని విమర్శించారు. ఆ ఉత్తరంపై నేటి డిప్యూటీ సీఎం భట్టి విక్రమార్కు పదావధి సంతకాలు చేశారని హరీశ్ రావు తెలిపారు. కాంగ్రెస్ పార్టీ అనైతికత, ద్వంద్వ ప్రమాణాలను ఈ ఒక్క ఉత్తరం బట్టబయలు చేస్తుందని విమర్శించారు. ప్రతిపక్షంలో ఉన్నప్పుడు విలువలు, రాజ్యాంగం, పార్లమెంట్ సూరీ వంటి మాటలు వల్లెవేస్తారు.. అధికారంలోకి రాగానే అదే విలువలకు తిలోదకాలు ఇస్తారని మండిపడ్డారు. ఇదే కాంగ్రెస్ పార్టీ అనలు నైజమని వ్యాఖ్యానించారు. అధికార పక్షానికి ప్రజెంటేషన్ అనుమతించిస్తే.. బీఆర్ఎస్ కు అదేవిధంగా అనుమతి ఇవ్వాలని బీపీసీ సమావేశంలో, ఉత్తరం ద్వారా స్పీకర్ కు కోరామని హరీశ్ రావు తెలిపారు. అయినప్పటికీ ఆ అభ్యర్థనను స్పీకర్ తిరస్కరించారని పేర్కొన్నారు. ఇదే కాంగ్రెస్ పార్టీకి, బీఆర్ఎస్ పార్టీకి మధ్య ఉన్న అసలు తేడా అని స్పష్టం చేశారు. రేవంత్ రెడ్డి ముఖ్యమంత్రి అయ్యాక.. కాంగ్రెస్ అన్ని సంప్రదాయాలు, పద్ధతులు, మార్గాలకు భంగం కలిగిస్తూ.. రాజ్యాంగానికే తూటూ పొడవదాన్ని తన మార్కుగా చూపిస్తోందని ఎద్దేవా చేశారు. ఆ మార్పు అసలు అర్థం ఏమిటో ప్రజలు ఇప్పుడు స్పష్టంగా అర్థం చేసుకుంటున్నారని వ్యాఖ్యానించారు.



గత ప్రభుత్వం డబుల్ బెడ్ రూమ్ ఇండ్ల పేరుతో మోసం చేసింది

హైదరాబాద్: శనివారం అసెంబ్లీలో ఇందిరమ్మ ఇళ్ల అంతంపై మాట్లాడుతూ కీలక వ్యాఖ్యలు చేశారు మంత్రి పొంగులేటి శ్రీనివాస్ రెడ్డి. రాష్ట్రంలో అర్హులందరికీ ఇందిరమ్మ ఇళ్లు ఇస్తామని స్పష్టం చేశారు. గత ప్రభుత్వం డబుల్ బెడ్ రూమ్ ఇళ్ల పేరుతో మోసం చేసిందని.. తమ ప్రభుత్వంలో భేషజాలకు వెళ్లకుండా అర్హులందరికీ ఇళ్లు మంజూరు చేస్తున్నామని అన్నారు. రాష్ట్రవ్యాప్తంగా 20 లక్షల మంది లబ్ధిదారులను గుర్తించామని.. ఆగిపోయిన ఇళ్లకు నిధులిచ్చి పూర్తి చేస్తున్నామని అన్నారు మంత్రి పొంగులేటి. గత పాలకులు వదేళ్లు కుమిషన్ కోసమే పనిచేశారని.. వదేళ్లలో ఇళ్లు పూర్తి చేసి ఉంటే పేదలకు ఇబ్బంది ఉండేది కాదని అన్నారు పొంగులేటి. వదేళ్లు కమిషన్ తీసుకొని అరకొర ఇళ్లు ఇచ్చారని అన్నారు. తమ ప్రభుత్వం వచ్చాక చెంచలందరికీ మొదటి విడతలోనే ఇళ్లు మంజూరు చేశామని అన్నారు పొంగులేటి. గ్రామాల్లో ఎక్కడికి వెళ్లినా ఇందిరమ్మ ఇండ్ల కనిపిస్తున్నాయని అన్నారు. ఇందిరమ్మ ఇళ్ల నిర్మాణం కోసం స్థలాలు గుర్తిస్తున్నామని అన్నారు. పేదల ఆర్థికావస్థానికే సంబంధించిన ఇండ్ల నిర్మాణంలో రాజీపడం అని.. అర్హులందరికీ తప్పకుండా ఇండ్లు ఇస్తామని అన్నారు పొంగులేటి.

ఇందుకే కమ్యూనిస్టులు ప్రజల ఆదరణ కోల్పోయారు: బండి సంజయ్

హైదరాబాద్: తెలంగాణ అసెంబ్లీలో ప్రధాని నరేంద్ర మోదీపై సీపీఐ ఎమ్మెల్యే కునంనేని సాంబశివ రావు కీలక వ్యాఖ్యలు చేశారు. మోడీకి చివ్ దొడ్డిందని.. ఇకనైనా మైండ్ నెట్ మార్చుకుంటే బెటర్ అని కునంనేని మాట్లాడారు. తాజాగా ఈ వ్యాఖ్యలపై కేంద్ర

తెలంగాణలో ఈ నెలలోనే ముగిపీల్ ఎన్నికల గాటిఫికేషన్!

హైదరాబాద్: రాష్ట్రంలో ముగిపీల్ ఎన్నికలకు ముహూర్తం నిర్ణయించింది. ఈ నెల 11 లేదా 20వ తేదీలోగా నోటిఫికేషన్ విడుదలయ్యే అవకాశం ఉంది. అందుకు తగ్గట్టుగా ప్రభుత్వం, రాష్ట్ర ఎన్నికల కమిషన్ కసరత్తు మొదలు పెట్టాయి. తెలంగాణలో గడువు ముగిసిన 117 ముగిపీల్ పాలకవర్గాలకు ఎన్నికలు నిర్వహించాలని ప్రభుత్వం ఇదివరకే నిర్ణయించిన సంగతి తెలిసిందే. ఎన్నికల సంఘం జనవరి 1న ముసాయిదా ఓటర్ల జాబితా ప్రకటించింది. 10వ తుది జాబితా వెలువరిస్తుంది. దాంతో 11వ తేదీన ఎన్నికల నోటిఫికేషన్ విడుదలయ్యే అవకాశం ఉంది. ఒకవేళ సంక్రాంతి పండుగ, నెలపుల కారణంగా కుదరకపోతే 20న విడుదల చేస్తారు. దీనికి అనుగుణంగా, మిగతా ప్రక్రియ సజావుగా సాగేలా పురపాలక పట్టణాభివృద్ధికాఖ నిర్ణయమవుతోంది.

వెనెజువెలా రాజధాని కరాకస్లో శనివారం తెల్లవారుజాము న భారీ పేలుళ్లు సంభవించాయి. కరాకస్లోని దాదాపు ఏడువేళ్ల ఈ పేలుళ్ల శబ్దాలు వినిపించినట్లు స్థానిక మీడియా వర్గాలు వెల్లడించాయి. వెనెజువెలా నిర్వహిస్తున్న మాదక ద్రవ్యాల అక్రమ రవాణాను అరికట్టడానికి ఆ దేశ భూభాగంపై దాడులు చేపడతామని ఇటీవల అమెరికా అధ్యక్షుడు ట్రంప్ హెచ్చరించిన విషయం తెలిసిందే. ఇరుదేశాల మధ్య ఉద్రిక్తతలు కొనసాగుతోన్న సమయంలో దేశ రాజధానిలోని పలు ప్రాంతాలలో బాంబు పేలుళ్లు జరగడంతో ఇది అగ్రరాజ్యం వసేనని స్థానిక అధికారులు అనుమానం వ్యక్తంచేశారు. ఈ దాడులను అమెరికా ప్రతిపక్షించాల్సి ఉంది. వెనెజు వెలా ముతాల నుంచి మాదక ద్రవ్యాలు అమెరికాను ముంచెత్తుతున్నాయని ట్రంప్ పలుమార్లు పేర్కొన్నారు. ఈ ముతాలతో వెనెజువెలా అధ్యక్షుడు నికోలస్ మదురోకు కూడా సంబంధాలున్నాయని ఆరోపిస్తుండడంతో.. అక్కడి ప్రభుత్వాన్ని కూల్చడానికి ట్రంప్ కార్యవర్గం ప్రణాళికలు రచిస్తున్నట్లు నిపుణులు పేర్కొంటున్నారు. మరోవైపు ఇప్పటికే అమెరికా కరీబియన్ సముద్రంలో భారీగా బలగాలు, యుద్ధ నౌకలు, జలాంతరగాములు, అత్యాధునిక ఫైలెజెట్లను మోహరించింది.